



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសុខាភិបាល

លេខ ៨៤៤ ប.ក.ស/១៣០៧

រាជធានីភ្នំពេញ, ថ្ងៃទី ៧ ខែ កញ្ញា ឆ្នាំ ២០០៤

ប្រកាស

ស្តីពី

ទីតាំងនៃឱសថស្ថានអនុរាជធានីភ្នំពេញ

២ * ២

រដ្ឋមន្ត្រី ក្រសួងសុខាភិបាល

- បានឃើញ រដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ កក្កដា ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា ។
- បានឃើញ ព្រះរាជក្រម នស/រកម/០១៩៦/០៣ ចុះថ្ងៃទី ២៤-០១-៩៦ ប្រកាសអោយប្រើច្បាប់ ស្តីពីការបង្កើតក្រសួងសុខាភិបាល ។
- បានឃើញ ព្រះរាជក្រម ជស-រកម-០៦៩៦/០២ ចុះថ្ងៃទី ១៧ មិថុនា ១៩៩៦ ប្រកាសឱ្យប្រើច្បាប់ ស្តីពីការគ្រប់គ្រងឱសថ ។
- បានឃើញ អនុក្រឹត្យលេខ ៦៧ អនក្រ-បក ចុះថ្ងៃទី ២៧-១០-៩៧ ស្តីពី ការរៀបចំ និងការប្រព្រឹត្តទៅរបស់ក្រសួងសុខាភិបាល ។
- បានឃើញ ប្រកាសរបស់ក្រសួងសុខាភិបាល លេខ ១៥៥ អបស/ឱអបស ចុះថ្ងៃទី ២១ មីនា ២០០០ ស្តីពី ការតែងតាំង ប្រកាសលេខ ៩៣៧ សនបដិ របស់ក្រសួងសុខាភិបាល ស្តីពីបែបបទនិងលក្ខខណ្ឌក្នុងការសុំបើកប្រតិបត្តិប្រតិបត្តិការនៃគ្រឹះស្ថានលក់ឱសថ ។

សំរេច

២ * ២

- ប្រការ១ :** ការសុំបើក និងការសុំប្តូរទីតាំងនៃឱសថស្ថានរងប្រភេទ (ក) និង (ខ) ក្នុងខ័ណ្ឌចំការអនុរាជធានីភ្នំពេញ ខ័ណ្ឌ ៧មករា និង សង្កាត់១ចំនួន នៅក្នុងខ័ណ្ឌទួលគោកដូចជា សង្កាត់ ផ្សារដេប៉ូ១, ផ្សារដេប៉ូ២, ទឹកល្អក់១, ទឹកល្អក់២, ទឹកល្អក់៣ បឹងសាឡាង និងផ្សារដើមគរ ត្រូវផ្អាកចាប់ពីថ្ងៃចុះហត្ថលេខានេះតទៅ ដោយបច្ចុប្បន្ន ឱសថស្ថានរងប្រភេទ (ក) និង (ខ) មានចំនួនគ្រប់គ្រាន់តាមសមាមាត្រកំណត់ ។
- ប្រការ២ :** ការសុំបើក និង ការសុំប្តូរទីតាំងនៃឱសថស្ថានរងប្រភេទ (ក) និង (ខ) អាចអនុញ្ញាតបាន ប្រសិនបើទីតាំងសុំបើក ឬ សុំផ្លាស់នោះ ស្ថិតក្នុងខ័ណ្ឌមានជ័យ, ខ័ណ្ឌឫស្សីកែវ, ខ័ណ្ឌដង្កោ, សង្កាត់បឹងកក់១ និងបឹងកក់២ ក្នុងខ័ណ្ឌទួលគោក ។
- ប្រការ៣ :** ការផ្លាស់ប្តូរទីតាំងឱសថស្ថានរង ប្រភេទ (ក) និង (ខ) អាចអនុញ្ញាតបាន លុះត្រាតែទីតាំងចាស់ឈប់មាន សកម្មភាព ។ ការផ្លាស់ប្តូរអ្នកទទួលខុសត្រូវ, ការផ្លាស់ប្តូរទីតាំង និងឈ្មោះឱសថស្ថានរង នឹងមិនត្រូវបាន អនុញ្ញាតជូនក្នុងពេលតែ១ឡើយ ។

ប្រការ៤ : ឱសថស្ថានរងប្រភេទ (ក) និង (ខ) ដែលបច្ចុប្បន្នបានទទួលច្បាប់អនុញ្ញាតឱ្យបើករួចហើយនោះ ត្រូវបានរក្សាសិទ្ធិឱ្យ
បន្តសុពលភាពធ្វើអាជីវកម្មដដែល ។

ក្នុងករណីមានការសុំប្តូរទីតាំង ឱសថស្ថានរងខាងលើ ត្រូវអនុវត្តតាមលក្ខខណ្ឌថ្មី ដែលមានចែងក្នុងប្រការ១, ប្រការ២
និងប្រការ៣ នៃប្រកាសនេះ ។

ប្រការ៥ : បទបញ្ញត្តិទាំងឡាយណា ដែលផ្ទុយនឹងប្រកាសនេះ ត្រូវចាត់ទុកជានិរាករណ៍ ។

ប្រការ៦ : អគ្គនាយកដ្ឋានបច្ចេកទេសសុខាភិបាល , អគ្គាធិការដ្ឋាន , ខុទ្ទកាល័យក្រសួងសុខាភិបាល , នាយកដ្ឋានឱសថ
ចំណីអាហារ បរិក្ខារពេទ្យ និងគ្រឿងសំអាង និងមន្ទីរសុខាភិបាលរាជធានីភ្នំពេញ មានភារកិច្ចអនុវត្ត តាមប្រកាសនេះ
ឱ្យមានប្រសិទ្ធភាព តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ ។ *Hg Je*

ចំលងជូន : ៥

- ខុទ្ទកាល័យរដ្ឋសភា
- ខុទ្ទកាល័យគណៈរដ្ឋមន្ត្រី
- អគ្គនាយកដ្ឋានរដ្ឋបាល-ហិរញ្ញវត្ថុ
- តាមប្រការ ៦
- កាលប្បវត្តិ *Hg Je*
- ឯកសារ



០៧. ០៧. ០៧០២